



दैनिक

मध्य प्रदेश, उत्तर प्रदेश, दिल्ली, राजस्थान, छत्तीसगढ़ से प्रकाशित

चम्बल सुखी

उत्कृष्ट एवं सफल प्रकाशन के 37 वर्ष

आज का



तापमान

अधिकतम

33 डिग्री

न्यूनतम

16 डिग्री

निष्पक्ष एवं निर्भीक विचारों का प्रवक्ता

■ संक्षिप्त समाचार

जम्मू-कश्मीर के कठुआ में सेना की आतंकियों से मुठभेड़ बंद-हीरानगर सेक्टर के सान्याल में 4-5 आतंकियों को घेरा

जम्मू,एजेंसी। जम्मू के कठुआ में नियंत्रण रेखा (LoC) के पास हीरानगर सेक्टर में रविवार शाम करीब 6:30 बजे आतंकियों और सुरक्षाबलों के बीच मुठभेड़ हुई। करीब तीन घंटे चले एनकाउंटर में 7 साल की बच्ची घायल हो गई। विजिबिलिटी कम होने की वजह से एनकाउंटर रोक दिया गया। सुबह होते ही ऑपरेशन फिर से शुरू किया जाएगा। सुरक्षाबलों को 4-5 आतंकी होने की खबर है। इलाके में अतिरिक्त सुरक्षाबल तैनात किया गया है। साथ ही पंजाब के पड़ोसी जिलों को हार्ड अलर्ट पर रखा गया है। अधिकारियों ने बताया कि LoC से करीब 5 km दूर इलाके के सान्याल गांव में सचं ऑपरेशन चल रहा था, तभी आतंकियों ने फायरिंग की। सेना ने इलाके की घेराबंदी कर रखी है।

सीबीआई की वलोजर रिपोर्ट-सुशांत केस में हत्या के सबूत नहीं: रिया के वकील बोले-झूठी कहानियां बनाई गईं

मुंबई,एजेंसी। सुशांत सिंह राजपूत 'डेथ केस' में सीबीआई ने 4 साल 6 महीने 15 दिन बाद फाइनल वलोजर रिपोर्ट फाइनल की है। जिसमें जांच एजेंसी ने कहा है कि आत्महत्या के लिए सुशांत को उकसाने का कोई सबूत नहीं मिला है। सुशांत सिंह राजपूत 14 जून 2020 को बांद्रा में अपने घर पर रहस्यमय तरीके से मृत पाए गए थे। मीडिया और विपक्षी दलों के प्रेशर की वजह से इस मामले की जांच को सीबीआई को सौंपा गया। अब सीबीआई की आखिरी रिपोर्ट में मौत की असल वजह सुसाइड ही बताई गई है। इस मामले में रिया चक्रवर्ती को 27 दिन जेल में रहना पड़ा था। सीबीआई की तरफ से फाइनल रिपोर्ट सामने आने के बाद रिया के वकील सतीश मांशिदेश ने बयान जारी कर कहा कि इस मामले में कई झूठी कहानियां बनाई गईं। इसके बावजूद रिया और उनका परिवार चुप रहकर सब सहता रहा।

मोहन भागवत से मिले भाजपा अध्यक्ष नड्डा

औरंगजेब पर RSS बोला- आक्रांता हमारे आइकॉन नहीं हो सकते, धार्मिक आरक्षण नामंजूर

बेंगलुरु,एजेंसी। भाजपा के राष्ट्रीय अध्यक्ष की चुनावी प्रक्रिया के बीच रविवार को जेपी नड्डा ने राष्ट्रीय स्वयंसेवक संघ (RSS) प्रमुख मोहन भागवत से मुलाकात की। सूत्रों के मुताबिक ये बैठक बेंगलुरु में हुई। यहाँ 21 मार्च से त्रस्र की सर्वोच्च संस्था अखिल भारतीय प्रतिनिधि सभा की बैठक चल रही थी।

बैठक का आज आखिरी दिन था। सूत्रों के मुताबिक भागवत के साथ हुई मुलाकात में नड्डा ने पार्टी संभूटन के चुनाव को लेकर चर्चा की। नड्डा 2020 में पूर्णकालिक अध्यक्ष बनाए गए थे। उनका कार्यकाल जनवरी 2023 में खत्म हो गया था। इसके बाद लोकसभा,



आंध्र, अरुणाचल, सिक्किम, ओडिशा, जम्मू-कश्मीर, हरियाणा, महाराष्ट्र, झारखंड और दिल्ली विधानसभा चुनाव की वजह से उन्हें एक्सटेंशन दिया गया।

लोकसभा चुनाव में पार्टी की लगातार तीसरी जीत के बाद नड्डा केंद्र सरकार में मंत्री बनाए गए। एक व्यक्ति एक पद के मुताबिक उनकी जगह अब नया अध्यक्ष चुना जाना है।

पार्टी के संविधान के मुताबिक 50 प्रतिशत राज्यों के संसदनात्मक चुनाव पूरा हो जाने के बाद नए अध्यक्ष का चुनाव होता है। अभी 36 राज्यों-केंद्र शासित प्रदेशों में से 13 में ही प्रदेश अध्यक्ष चुने गए हैं।

जबलपुर में यात्रियों से भरी बस अनियंत्रित होकर पलटी, तीन लोगों की मौत और 25 घायल

जबलपुर ,एजेंसी। मध्य प्रदेश के जबलपुर में रविवार को एक यात्रियों से भरी बस अनियंत्रित होकर पलट गई। इस हादसे में तीन लोगों की मौत हो गई और 25 घायल हुए हैं। सभी घायलों को इलाज के लिए अस्पताल में भर्ती कराया गया है। हादसा बरगी थाना क्षेत्र के अंतर्गत रमनपुर घाटी में हुआ। बस यात्रियों को लेकर अयोध्या से नागपुर जा रही थी। सुबह लगभग 4.45 बजे रमनपुर घाटी के पास बस अनियंत्रित होकर पलट गई। हादसे में तीन लोगों की मौत हो गई, जबकि 25 लोग घायल हो गए। हादसे की सूचना मिलने पर पुलिस की टीम मौके पर पहुंची और घायलों को उपचार के लिए अस्पताल भेजा। वहीं, तीनों शवों को कब्जे में लेकर पोस्टमार्टम के लिए भेज दिया। पुलिस हादसे की जांच कर रही है। बता दें कि इससे पहले 13 मार्च को मध्य प्रदेश के धार जिले के बदनावर-उज्जैन फोरलेन पर सड़क दुर्घटना में कई लोगों की मौत हो गई थी और तीन गंभीर रूप से घायल हो गए थे। पुलिस ने छह लोगों की मौत की पुष्टि की थी। रिपोर्ट के अनुसार, मुक्त सीतामऊ थाना क्षेत्र के मंदसौर के निवासी थे। वे इंदौर से उज्जैन होते हुए मंदसौर लौट रहे थे। पुलिस ने बताया था कि पिकअप में सवार एक व्यक्ति की मौके पर ही मौत हो गई थी, जबकि दूसरे को अस्पताल भेजा गया था।

विश्व क्षय रोग दिवस की पूर्व संध्या पर अपने संदेश में राष्ट्रपति ने कहा:

भारत को टीबी-मुक्त बनाने के लिए मिलकर करें काम

नई दिल्ली,एजेंसी। राष्ट्रपति द्रौपदी मुर्मू ने कहा कि टीबी (क्षय रोग) ने दुनिया भर में करोड़ों लोगों को सामाजिक और आर्थिक रूप से प्रभावित किया है। उन्होंने सभी लोगों से मिलकर काम करने की अपील की ताकि भारत को टीबी-मुक्त बनाया जा सके। विश्व क्षय रोग दिवस की पूर्व संध्या पर अपने संदेश में राष्ट्रपति ने कहा कि राष्ट्रीय टीबी उन्मूलन कार्यक्रम के तहत किए गए संयुक्त प्रयासों से देश में टीबी के मामलों में कमी आई है।

सभी हितधारक मिलकर

काम करें: राष्ट्रपति

राष्ट्रपति द्रौपदी मुर्मू ने कहा, मैं सभी हितधारकों और लोगों से अपील करती हूँ कि वे मिलकर काम करें और भारत को टीबी-मुक्त बनाएं। राष्ट्रपति ने टीबी को एक राष्ट्रीय और वैश्विक स्वास्थ्य चुनौती बताया।



उन्होंने कहा कि यह बीमारी न केवल सेहत पर असर डालती है बल्कि लोगों के जीवन और आजीविका को भी प्रभावित करती है।

पूरी दुनिया को एकजुट होकर काम करना होगा

इस मौके पर उन्होंने कहा कि इस साल के विश्व क्षय रोग दिवस की थीम हां, हम टीबी को खत्म कर सकते हैं।

संकल्प लें, निवेश करें और पूरा करें इस बात को दर्शाती है कि टीबी को खत्म करने के लिए पूरी दुनिया को एकजुट होकर काम करना होगा।

संभल हिंसा: जामा मस्जिद के सदर को जेल भेजा

जफर अली को सुबह घर से उठाया, 4 घंटे पूछताछ; बोले- मैंने भीड़ को नहीं भड़काया

संभल,एजेंसी। संभल हिंसा के 4 महीने बाद जामा मस्जिद के सदर जफर अली को पुलिस ने गिरफ्तार कर जेल भेज दिया है। उन पर भीड़ को भड़काकर दंगा करने का आरोप है। हालांकि चंडौसी कोर्ट में पेशी के दौरान जफर अली ने कहा,



मैंने कोई हिंसा नहीं भड़काई है। इससे पहले पुलिस ने जफर अली को रविवार सुबह 11 बजे घर से उठाया। करीब 4 घंटे कोतवाली में पूछताछ की। पूछताछ के बाद उन्हें गिरफ्तार कर लिया गया। इस पर उनके साथी अधिवक्ता पुलिस की गाड़ी के पीछे भागने लगे। लोगों ने

जफर अली जिंदबाद के नारे लगाए। जफर अली का घर मस्जिद से 100 मीटर दूर है। तनाव को देखते हुए इलाके में 200 से ज्यादा जवान तैनात किए गए हैं। 5 थानों की फोर्स भी जामा मस्जिद इलाके में तैनात है। स्कूकेके बिश्नोई, छह अनुज चौधरी पलैंग मार्च कर रहे हैं। संभल में 24 नवंबर को जामा मस्जिद सर्वे के दौरान हिंसा हुई थी। इसके एक दिन बाद (25 नवंबर को) पुलिस ने जफर को उठाया था और कोतवाली में उनसे पूछताछ की थी।

सौरभ हत्याकांड : मेरठ की जेल में बंद मुस्कान ने मांगा सरकारी वकील

मेरठ ,एजेंसी। मेरठ के चौधरी चरण सिंह जिला कारागार में बंद सौरभ हत्याकांड की आरोपी मुस्कान ने जेल अधीक्षक से गुहार लगाई है। उसने अपने केस को लड़ने के लिए सरकारी वकील की मांग की है।

मुस्कान ने जेल अधीक्षक वीरेश राज शर्मा को लिखित प्रार्थना पत्र सौंपकर यह मांग की है। जेल अधीक्षक ने बताया कि मुस्कान ने शनिवार को उनसे मिलने की इच्छा जाहिर की थी। मुलाकात के दौरान उसने अपनी पेशानी बताई और सरकारी वकील के बारे में बात की। वीरेश राज शर्मा ने कहा कि बंदी का यह अधिकार है कि अगर उसके पास निजी वकील नहीं है, तो उसे सरकारी वकील दिया जाए। इसी के तहत मुस्कान का प्रार्थना पत्र कोर्ट में भेजा जा रहा है। वहीं, इस मामले में सह-आरोपी साहिल ने अभी सरकारी वकील लेने पर कोई फैसला नहीं लिया है। उसका कहना है कि वह पहले अपने परिवार वालों से बात करेगा। अगर वे



उसका केस नहीं लड़ते, तभी वह आगे निर्णय लेगा। जेल अधीक्षक ने बताया कि रविवार होने के कारण कोर्ट में अर्जी सोमवार को दी जाएगी। मुस्कान और साहिल दोनों नशे की लत से जुड़ रहे हैं।

चिकित्सा परीक्षण में यह बात सामने आई है कि दोनों नशे के आदी हैं। जेल प्रशासन ने इनकी स्थिति को देखते हुए इलाज शुरू कर दिया है। जेल अधीक्षक और डॉक्टरों की निगरानी में दोनों का

उपचार चल रहा है। नशे से छुटकारा दिलाने के लिए दवाइयों के साथ-साथ काउंसलिंग भी की जा रही है। जेल में चल रहे नशा मुक्ति केंद्र के जरिए दोनों को योग, ध्यान और शारीरिक गतिविधियों में शामिल किया गया है। वीरेश राज शर्मा ने बताया कि नशे के कारण होने वाले %विट्रॉल सिम्टम्स% (नशा छोड़ते वक्त होने वाले शारीरिक और मानसिक बदलाव) को रोकने के लिए भी दवाएं दी जा रही हैं। केंद्र 10 से 15 दिनों में दोनों को नशे से मुक्त कराने की कोशिश में है। अधीक्षक ने यह भी कहा कि मेरठ जिला कारागार में कई बंदी नशे की समस्या के साथ आते हैं। समाज में नशे की बढ़ती समस्या को देखते हुए जेल में नशा मुक्ति केंद्र चलाया जाता है। यहां काउंसलिंग, योग और अन्य गतिविधियों के जरिए बंदियों को नशे से दूर करने की कोशिश की जाती है। मुस्कान और साहिल के मामले में भी यही प्रयास जारी है।

प्रदेश में हो रहा है तेजी से विकास : मुख्यमंत्री डॉ.यादव

मुख्यमंत्री ने जामसांवली में की चमत्कारिक हनुमानजी की पूजा-अर्चना

भोपाल,ब्यूरो। मुख्यमंत्री डॉ. मोहन यादव ने कहा है कि प्रधानमंत्री श्री नरेन्द्र मोदी के कुशल निर्देशन में सभी क्षेत्रों में विकास के कार्य तेजी से हो रहे हैं। विकास के कीर्तिमान स्थापित हुये हैं मुख्यमंत्री डॉ. यादव ने कहा कि जामसांवली सहित प्रदेश में 13 अलग-अलग लोक के निर्माण कार्य से धार्मिक एवं पर्यटन क्षेत्र को बढ़ावा मिलेगा। हनुमान लोक का प्रथम चरण का कार्य मई तक पूर्ण करने का लक्ष्य है और द्वितीय चरण में शीघ्र ही हनुमान लोक के विकास के कार्य होंगे। उन्होंने कहा कि मध्यप्रदेश में प्रत्येक वर्ग के कल्याण के कदम उठाए गए हैं। पांडुगों में सभी विकास कार्य होंगे, जिससे जिले में औद्योगिक विकास होगा और रोजगार के अवसर भी बढ़ेंगे। मुख्यमंत्री डॉ. यादव ने गुड्डे पडवा (नये विक्रम संवत) की शुभकामनाएँ देते हुये कहा कि नये साल में पांडुर्गा के विकास को प्राथमिकता से किया



जाएगा। । मुख्यमंत्री डॉ. यादव शनिवार को पांडुर्गा में चमत्कारिक हनुमानजी

मणिपुर हिंसा पर चर्चा हो तो समाधान दूर नहीं:जस्टिस गवई बोले-

राज्य में हर कोई शांति चाहता है, मौजूदा हालात पर किसी की दिलचस्पी नहीं

इंफाल,एजेंसी। सुप्रीम कोर्ट के जस्टिस बीआर गवई ने रविवार को कहा कि संवैधानिक तरीकों से सभी समस्याओं का समाधान किया जा सकता है। जब संवाद होता है तो समाधान आसानी से मिल जाता है। जस्टिस गवई ने कहा, मणिपुर में जातीय संघर्ष से वहां के लोग बहुत परेशान हैं। हर को शांति बहाली चाहता है।

कोई भी मौजूदा स्थिति को जारी रखने में दिलचस्पी नहीं रखता। उन्होंने कहा कि सुप्रीम कोर्ट के जजों के लिए उस राज्य (मणिपुर) का दौरा करना बहुत खुशी की बात है, जहां नेताजी सुभाष चंद्र बोस और भारतीय राष्ट्रीय सेना ने देश की आजादी के लिए लड़ाई लड़ी थी। जहां 1944 में पहली बार भारतीय ध्वज फहराया गया था। दरअसल,



जस्टिस गवई ने इंफाल में मणिपुर हाईकोर्ट की स्थापना की 12वीं वर्षगांठ पर आयोजित कार्यक्रम में यह बात कही। शनिवार को सुप्रीम कोर्ट के 6 जज जस्टिस बीआर गवई, जस्टिस सुयंकांत, जस्टिस विक्रम नाथ, जस्टिस एमएम सुंदरेश, जस्टिस के.वी. विश्वनाथन और जस्टिस एन कोटिश्वर सिंह वाला प्रतिनिधिमंडल मणिपुर पहुंचा था।

मुख्यमंत्री ने जामसांवली में की चमत्कारिक हनुमानजी की पूजा-अर्चना

के मंदिर परिसर जामसांवली में आयोजित कार्यक्रम में शामिल हुए। सभी वर्गों के कल्याण के लिये प्रतिबद्ध सरकार : मुख्यमंत्री डॉ.यादव मुख्यमंत्री डॉ.यादव ने कहा कि प्रधानमंत्री श्री मोदी के नेतृत्व में लगातार विकास हो रहे हैं और सभी वर्गों के कल्याण के लिये सरकार प्रतिबद्ध है। उन्होंने कहा कि किसान, युवा, महिला और गरीबों के लिये सरकार प्राथमिकता से कार्य कर रही है। इस बार किसानों से 2600 रुपये प्रति क्विंटल गेहूं खरीदी जायेगी। साथ ही धान उत्पादन पर भी प्रोत्साहन राशि दी जा रही है। युवाओं को अधिक से अधिक संख्या में रोजगार देने का लक्ष्य है। लोकसेवा आयोग की परीक्षाएं जो रुकी थीं, वे सभी हो रही हैं। इसी प्रकार गरीबों के हित लिये भी लगातार कार्य किये जा रहे हैं।

ग्वालियर

पुस्तक मेले में दूसरे दिन बड़ी संख्या में अभिभावक व बच्चे पहुँचे, जमकर की खरीददारी

एक ही परिसर में सामग्री मिल जाने से गदगद नजर आए अभिभावक मुख्यमंत्री डॉ. यादव व जिला प्रशासन के प्रति जताया आभार

ग्वालियर। रविवार की छुट्टी होने की वजह से दूसरे दिन पुस्तक मेले में अच्छी-खासी संख्या में अभिभावक अपने बच्चों के साथ पहुँचे। जाहिर है उन्होंने विशेष छूट प्राप्त कर किताबों, यूनीफॉर्म व स्टेशनरी की जमकर खरीददारी की, साथ ही मेले के फूड स्टॉल में लजीज चाट-पकौड़ों, साँपटी व आइसक्रीम का लुत्फ भी उठाया। एक ही परिसर में सुविधाजनक तरीके से पाठ्य सामग्री व स्कूल ड्रेस मिल जाने से बच्चे व उनके



जगह पर पाठ्य सामग्री व यूनीफॉर्म दिलाने की पहल सराहनीय है। इसके लिये हम मुख्यमंत्री डॉ. मोहन यादव के विशेष तौर पर आभारी हैं, जिनके निर्देश पर जिला प्रशासन ने यह पुस्तक मेला लगाया है। लिटिल एंजल स्कूल में पढ़ रही अपनी बेटियों अंविका सिंह व अलंकृति सिंह के लिये पुस्तकें खरीदने आए डॉ. अनुराग सिंह सरकारवार भी काफी खुश नजर आए। उनका कहना था कि एक ही प्लेटफॉर्म पर सभी तरह की पठन-पाठन सामग्री दिलाने की पहल हर दृष्टि से सराहनीय है। इसके लिये हम मुख्यमंत्री के प्रति धन्यवाद व्यक्त करते हैं। ज्ञात हो आकाशवाणी - मेला रोड पर सूर्य नमस्कार तिराहे के समीप स्थित शिल्प बाजार में सात दिवसीय पुस्तक मेला लगाया गया है। यह मेला 29 मार्च तक जारी

रहेगा। पुस्तक मेले में किताबें, ड्रेस व स्टेशनरी की खरीदी पर दुकानदारों द्वारा सभी तरह के डिस्काउंट के अलावा अतिरिक्त छूट दी जा रही है।

जहरतमंद बच्चों के लिये लाइन में लगकर पुस्तकें दान कर रहे हैं अभिभावक

शिल्प बाजार में लगे पुस्तक मेले में प्रवेश करते ही दाँद और बुक बैंक सेक्टर बनाया गया है। यहाँ पर सूकूनदायी एवं प्रेरणादायी दृश्य दिल को छू रहे हैं।

शहरवासी यहाँ कक्षावार बने काउण्टर पर अपने बच्चों की पिछली कक्षाओं की पुस्तकें लाइन में लगकर दान कर रहे हैं। बुक बैंक में जमा हो रही पुस्तकें जिला प्रशासन द्वारा आर्थिक रूप से कमजोर परिवारों के बच्चों को उपलब्ध कराई जायेंगी।

निगम ने वित्तीय वर्ष में पहली बार वसूला 100 करोड़ संपत्तिकर

ग्वालियर। नगर निगम ग्वालियर द्वारा वित्तीय वर्ष में संपत्ति कर वसूली में पिछले 5 वर्षों की अपेक्षा सर्वाधिक 100 करोड़ रिकार्ड सम्पत्तिकर वसूली कर म.प्र. के 4 नगरीय निकायों के 100 करोड़ के क्लब में शामिल हुआ है। यह महत्वपूर्ण उपलब्धि है। नगर निगम आयुक्त श्री संघ प्रिय ने बताया कि लक्ष्य के अनुरूप संपत्तिकर वसूली के लिए अभियान चलाया जा रहा है। उसी का परिणाम है कि वित्तीय वर्ष में 100 करोड़ से ऊपर अभी तक संपत्तिकर वसूला जा सका है। इस वर्ष हमें 110 करोड़ का लक्ष्य हासिल करना है। अभी 9 दिवस शेष है हम प्रति दिवस 1.12 करोड़ का लक्ष्य निर्धारित कर वसूली कर रहे हैं। उन्होंने बताया कि लक्ष्य के अनुरूप संपत्तिकर वसूली के लिए ब्रह्द स्तर पर व्यवस्था की है, जिसमें एक टीम वार्ड पर बैठकर वसूली करेगी, एक टीम कालोनी में कैम्प लगाकर वसूली करेगी। एक टीम सहायक सम्पत्तिकर

अधिकारी की है वह वार्ड के बड़े बकायेदारों को उनके पास उपलब्ध सूची अनुसार चिन्हित कर उन पर कार्यवाही कर वसूली करेगी जिसमें भवन अधिकारी, क्षेत्राधिकारी, मदाखलत सहायोग करेगी। ऐसे बकायेदार जो कई वर्षों से कर जमा नहीं कर रहे हैं उनकी सम्पत्ति को अटैच कर, डोल आदि बजाकर बकाया वसूली की कार्यवाही की जायेगी। एक टीम उपायुक्त की है जो केन्द्र एवं राज्य शासन की सम्पत्तियों पर जाकर आवश्यक कार्यवाही करेगी। मुख्यालय स्तर पर मानीटरिंग एवं समन्वय हेतु कन्ट्रोल रूम है जिससे वसूली में आने वाली परेशानी का त्वरित आवश्यक नियमों एवं तकनीकी समन्वय से फील्ड में तैनात अमले का सहयोग किया जाता है साथ ही केन्द्र एवं राज्य शासन की सम्पत्तियों पर बकाये वसूली के लिये पत्राचार किया जा रहा है एवं प्रति दिवस फील्ड में करने वाले कर संग्राहकों, ए.पी.टी.ओ. के कार्य की समीक्षा हेतु

एम.आई.एस. तैयार कर रिपोर्ट की जाती है। म.प्र.शासन द्वारा ई नगर पालिका पोर्टल शुरू किया गया है जिसपर नागरिक घर बैठे यू.पी.आई., डेबिट/ऋडिट कार्ट/आर.टी.जी.एस./एन.ई.एफ.टी. द्वारा भी सम्पत्तिकर भुगतान ई नगर पालिका पोर्टल जाकर आनलाइन जमा कर सकते हैं। वर्तमान वर्ष में भी करीब 10 हजार नागरिकों द्वारा 6 करोड़ से अधिक राशि आनलाइन जमा कराया गया है। आगामी वर्ष में हमारे द्वारा नवाचारों तहत सार्वजनिक स्थानों जैसे कलेक्ट्रेट, संभागायुक्त कार्यालय, स्टेशन, एयरपोर्ट, नवीन बस स्टैण्ड, माल, बड़े बैंकों में भी आनलाइन वित्तीयक जिसमें व्यक्ति अपनी आई.डी. भुकर आनलाइन टैक्स जमा कर सके और रसीद उसके व्हाट्सप न./ईमेल पर डाऊनलोड हो जाये, इस हेतु बैंक या अन्य संस्थाओं से बात कर प्लानिंग की जा रही है। आगामी वर्ष में हमारा लक्ष्य सम्पत्तिकर वसूली को 150 करोड़

करने पर रहेगा इस हेतु हमने प्लानिंग कर ली है जिसमें मैदानों अमले को सर्व साधन सम्पन्न किया जायेगा एवं अधिक कर जमा करने वाले वार्डों में अच्छी वसूली करने वाले कर संग्राहक एवं ए.पी.टी.ओ. को तैनात किया जायेगा इसके अलावा यह प्रयास रहेगा कि करदाता घर बैठे ही आनलाइन कर जमा करे इसका व्यापक प्रचार प्रसार भी किया जावेगा। एक प्लान यह भी है कि हर वार्ड में 200-300 करदाता पर 1 कर्मचारी सम्पत्तिकर एवं जलकर वसूली हेतु तैनात किया जायेगा। गत वर्षों की तुलना पर वर्तमान वर्ष 2024 -25 में संपत्तिकर वसूली रिकॉर्ड होने का तुलनात्मक अध्ययन करें तो वर्ष 2020- 21 में 59.98 करोड़, वर्ष 2021- 22 में 81.10 करोड़, वर्ष 2022- 23 में 97.47 करोड़, वर्ष 2023-24 में 92.41 करोड़ एवं वर्ष 2024 - 25 में दिनांक 22 मार्च 2025 तक 100 करोड़ रुपए संपत्तिकर वसूला गया।

केन्द्रीय मंत्री श्री सिधिया 24 मार्च को जिले में विभिन्न कार्यक्रमों में शामिल होंगे

ग्वालियर। केन्द्रीय संचार एवं पूर्वोत्तर क्षेत्र विकास मंत्री श्री ज्योतिरादित्य सिंधिया 24 मार्च को ग्वालियर जिले के प्रवास पर रहेंगे। श्री सिंधिया इस दिन विभिन्न कार्यक्रमों में शामिल होंगे। निर्धारित कार्यक्रम के अनुसार केन्द्रीय मंत्री श्री सिंधिया 24 मार्च को प्रातः 10.30 बजे विजयाराजे शासकीय कन्या महाविद्यालय मुरार के वार्षिकोत्सव में शामिल होंगे और विद्यार्थियों के साथ संवाद करेंगे। इसके बाद सड़क मार्ग से कल्याणी डूंग छीमक होते हुए

अपरान्ह 1.15 बजे भितरवार पहुँचेंगे और वहाँ पर भितरवार व डबरा क्षेत्र के विद्युत उपकेन्द्र और अन्य विकास कार्यों का लोकार्पण करेंगे। श्री सिंधिया इस कार्यक्रम के बाद सड़क मार्ग द्वारा ग्वालियर में कोटेश्वर पैलेस गार्डन पहुँचकर होली मिशन समारोह में शामिल होंगे। केन्द्रीय मंत्री श्री सिंधिया 24 मार्च को ग्वालियर में रात्रि विश्राम करेंगे और 25 मार्च को दोपहर 12.20 बजे राजमाता विजयाराजे सिंधिया एयर टर्मिनल से वायुमार्ग द्वारा नई दिल्ली के लिये प्रस्थान करेंगे।

केन्द्रीय मंत्री श्री सिधिया 24 मार्च को विजयाराजे शासकीय कन्या स्नातकोत्तर महाविद्यालय के वार्षिकोत्सव का शुभारंभ करेंगे महाविद्यालय में विभिन्न भवनों का लोकार्पण भी होगा

ग्वालियर। केन्द्रीय संचार एवं पूर्वोत्तर क्षेत्र विकास मंत्री श्री ज्योतिरादित्य सिंधिया 24 मार्च को विजयाराजे शासकीय कन्या स्नातकोत्तर महाविद्यालय मुरार के वार्षिकोत्सव 2024-25 का शुभारम्भ करेंगे। इस दिन प्रातः लगभग 10 बजे यह कार्यक्रम आयोजित होगा। श्री सिंधिया को विश्वविद्यालय एवं महाविद्यालय में विभिन्न विधाओं में उत्कृष्ट प्रदर्शन करने वाली छात्राओं को पुरुस्कार भी वितरित करेंगे। इस अवसर पर

छात्राओं द्वारा सांस्कृतिक कार्यक्रमों की प्रस्तुति भी दी जायेगी। केन्द्रीय मंत्री श्री सिंधिया द्वारा विजयाराजे शासकीय कन्या स्नातकोत्तर महाविद्यालय में नवनिर्मित ललितकला संकाय भवन, पुस्तकालय भवन व विज्ञान भवन प्रथम तल का लोकार्पण भी करेंगे। विश्व बैंक परियोजना के अंतर्गत राज्य शासन द्वारा उपलब्ध कराई गई लगभग 8 करोड़ रूपये की धनराशि से इन भवनों का निर्माण हुआ है। लोकार्पण एवं वार्षिकोत्सव कार्यक्रम

में जिले के प्रभारी एवं जल संसाधन मंत्री श्री तुलसीराम सिलावत, ऊर्जा मंत्री श्री प्रद्युम्न सिंह तोमर, उद्यानिकी, खाद्य प्रसंस्करण, सामाजिक न्याय एवं दिव्यांगजन कल्याण मंत्री श्री नारायण सिंह कुशवाह, नवीन एवं नवकरणीय ऊर्जा मंत्री श्री राकेश शुक्ला, सांसद श्री भारत सिंह कुशवाह, क्षेत्रीय विधायक डॉ. सतीश सिकरवार व पूर्व विधायक श्री मुन्नालाल गौयल को विशिष्ट अतिथि के रूप में आमंत्रित किया गया है।

स्टेशन अपनी बेटी को लेने गई महिला के घर में घुसकर चोरी करने वाले दो लुटेरों को पुलिस ने लूटे गए माल सहित किया गिरफ्तार

पुलिस ने पकड़े गये आरोपियों के कब्जे से उनके हिस्से में आये चोरी गये सोने-चांदी के जेवरात कीमती लगभग 02 लाख 15 हजार रूपये के जप्त किये, पकड़े गये दोनों आरोपियों ने अपने एक अन्य साथी के साथ मिलकर उक्त घटना को अंजाम दिया था, उक्त घटना के समय फरियादिया अपनी बेटी को लेकर स्टेशन से वापस घर आ गई थी और आरोपियों से उसका सामना हो गया था, जिसमें आरोपियों द्वारा उसकी और उसकी बेटी के साथ मारपीट की सोने-चांदी के जेवरात और नगदी लेकर भाग गये थे।

ग्वालियर। फरियादिया नीतू गौयल पत्नी स्व. श्याम गौयल उम्र 46 वर्ष निवासी हलवाटखाना सोडा कुआ थाणा ग्वालियर ने थाना रिपोर्ट लेख कराई थी कि वह और उसका बच्चा हम दोनों दिनको 18.03.2025 को लगभग 1.00 बजे रात्रि के समय घर पर ताला डालकर अपनी बेटी को लेने रेलवे स्टेशन गए थे। रात्रि के लगभग 1.30 बजे के हम लोग स्टेशन से वापस आंटी से घर आये तो देखा की घर का ताला टूटा हुआ था, मेरी पुत्री प्राची ने अंदर जाकर देखा तो तीन चोर थे जो अंदर कमरे में आलमारी का ताला तोड़ चुके थे, मेरी पुत्री ने चोर के हाथ से बैग छिना तो चोर ने मेरी पुत्री प्राची को थप्पड़ एवं मुक्के मारे, मेरी बेटी ने धक्का देकर कर खा फिर चोर ने मुझे जीने से बचा देकर गिरा दिया, मेरे बेटे कार्लिक के सर में ताले से मारा, हमने अंदर जाकर कमरे में देखा तो चोर घर से सोने-चांदी के जेवरात और नगदी रूपये 50,000/- (पचास हजार) मारपीट कर चोरी का ले गये जोहें समय उनके द्वारा आंटी वाले को भी मुक्के मारे और मारपीट की है। वह जिस मोटर साईकिल क्रमांक यूपी93-बीई-9614 से आये वह छोड़कर भाग गये। फरियादिया की रिपोर्ट पर से थाना ग्वालियर

में अज्ञात आरोपियों के खिलाफ अप0क़0 152/25 धारा 331(6),309(4) बीएनएस एवं 11/13 एमपीडीपीके एक टा करण प्रंजोबद्ध कर विवेचना में लिया गया। उक्त मामला संज्ञान में आने पर पुलिस अधीक्षक ग्वालियर श्री धर्मवीर सिंह(भापुसे) के द्वारा अति. पुलिस अधीक्षक (मध्य) ग्वालियर श्रीमती सुमन गुर्जर को उक्त प्रकरण के आरोपी की शीघ्र गिरफ्तारी हेतु थाणा ग्वालियर पुलिस की टीम को लगाने के निर्देश दिये गये। वरिष्ठ अधिकारियों के निर्देशानुसार सीएसपी ग्वालियर श्रीमती किरण अहिरवार के मार्गदर्शन में थाना प्रभारी ग्वालियर निरीक्षक मिर्जा आसिफबेग के द्वारा थाणा बल की टीम को उक्त प्रकरण में वांछित आरोपियों की पतासी कर धरपकड़ हेतु लगाया गया। दौरान विवेचना पुलिस टीम द्वारा आरोपियों की पतासी हेतु आसपास के सीसीटीवी फुटेज चेक किये गये और मुखबिर तंत्र को सक्रिय किया गया।

पुलिस टीम को जरिए मुखबिर सूचना प्राप्त हुई कि उक्त घटना बबोड़ापुर क्षेत्र के किशनबाग में रहने वाले एक वदमाश ने जैसी साथियों के साथ घटित की थी। सूचना पर पुलिस टीम द्वारा बबोड़ापुर क्षेत्र के किशनबाग में रहने वाले एक

कलेक्टर श्रीमती चौहान ने एबीसी सेंटर एवं प्रस्तावित डॉंग सेंटर का किया अवलोकन

शहर भर में श्थानों के टीकाकरण के लिये विशेष अभियान चलाने के निर्देश

ग्वालियर। ग्वालियर शहर में आवारा श्थानों के वैक्सीनेशन के लिये संचालित एबीसी सेंटर अपनी पूरी क्षमता के साथ कार्य करें। इसके साथ ही नगर निगम विशेष दल गठित कर शहर भर में आवारा श्थानों के टीकाकरण का विशेष अभियान चलाएँ। कलेक्टर श्रीमती रचिका चौहान ने रविवार को ग्वालियर नगर निगम द्वारा बिरलानगर पुल के नीचे संचालित एबीसी सेंटर का अवलोकन कर अधिकारियों को आवश्यक दिशा-निर्देश दिए। इस मौके पर नगर निगम आयुक्त श्री संघ प्रिय, अपर आयुक्त श्री मुनीष सिकरवार, एबीसी सेंटर के संचालन में लगी एजेंसी के पदाधिकारी एवं निगम के अधिकारीगण उपस्थित थे। कलेक्टर श्रीमती चौहान ने कहा कि ग्वालियर शहर में श्थानों के काटने की कई घटनायें सामने आई हैं। इनको देखते हुए एबीसी सेंटर अपनी पूरी क्षमता के साथ कार्य करें। सेंटर में प्रतिदिन क्षमता के अनुरूप श्थानों को लाकर उनके वैक्सीनेशन एवं अन्य कार्य को किया जाए। सेंटर में आने वाले सभी श्थानों को मेडीकल उपचार के साथ-साथ निर्धारित रोग्तर के अनुरूप भोजन भी उपलब्ध कराया जाए। कलेक्टर श्रीमती चौहान ने कहा है कि एबीसी



सेंटर के साथ-साथ शहर भर में आवारा श्थानों के टीकाकरण के लिये निगम विशेष अभियान चलाए। इसके लिये टीमों की संख्या बढ़ाकर शहर के सभी क्षेत्रों में वैक्सीनेशन का कार्य किया जाए। वैक्सीनेशन के कार्य को टूट स्टॉफ के माध्यम से ही किया जाए, यह भी सुनिश्चित हो। एबीसी सेंटर के कर्मचारियों के साथ-साथ निगम का अमला भी इस कार्य में अपनी सहभागिता सुनिश्चित करें। कलेक्टर श्रीमती रचिका चौहान एवं नगर निगम आयुक्त श्री संघ प्रिय ने अधिकारियों के साथ लक्ष्मीगंज मुक्तिधाम के आगे बनने वाले नए डॉंग वैक्सीनेशन सेंटर का भी अवलोकन किया। कलेक्टर ने

सेंटर को तत्परता से प्रारंभ करने के लिये सभी आवश्यक कार्रवाई समय रहते पूर्ण करने के निर्देश दिए हैं। नगर निगम आयुक्त श्री संघ प्रिय ने कलेक्टर श्रीमती रचिका चौहान को बताया कि श्थानों के वैक्सीनेशन के लिये एबीसी सेंटर की गाड़ी के साथ-साथ निगम के माध्यम से भी तीन गाड़ियां संचालित की जा रही हैं। इन गाड़ियों के माध्यम से भी श्थानों को पकड़कर केन्द्र पर भेजा जा रहा है, जहाँ उनका टीकाकरण एवं अन्य उपचार हो रहा है। वैक्सीनेशन के संबंध में भी जो दिशा-निर्देश दिए गए हैं, उस पर निगम के माध्यम से शीघ्र कार्रवाई प्रारंभ हो जायेगी।

फार्मर आईडी कार्य में लापरवाही पर 14 पटवारियों को नोटिस

ग्वालियर। फार्मर आईडी के कार्य में लापरवाही बरत रहे पटवारियों के खिलाफ सख्त कार्रवाई करने के निर्देश कलेक्टर श्रीमती रचिका चौहान ने जिले के सभी एसडीएम को दिए हैं। इस क्रम में 14 लापरवाह पटवारियों के खिलाफ अनुशासनात्मक कार्रवाई के लिये कारण बताओ नोटिस जारी किए गए हैं। जिन पटवारियों को कारण बताओ नोटिस जारी किए गए हैं उनमें भितरवार व चीनौर तहसील के 5, सिटी सेंटर, डबरा, ग्वालियर ग्रामीण व मुरार के 2 डूंग 2 एवं तानसेन तहसील का एक पटवारी शामिल है।

ईआरओ, डीईओ, सीईओ स्तर पर राजनीतिक

दलों के साथ जमीनी स्तर की बैठकें जारी

बैठकों में राजनीतिक दलों की सक्रिय भागीदारी

रीवा। देश भर में 4,123 ईआरओ अपने-अपने विधान सभा निर्वाचन क्षेत्रों (एसी) में मतदान केंद्र स्तर पर लॉबित किसी भी मुद्दे का समाधान करने के लिए सर्वदलीय बैठकें कर रहे हैं। इसी तरह, सभी 28 राज्यों और 8 संघ राज्य-क्षेत्रों के सभी 788 जिला निर्वाचन अधिकारियों (डीईओ) और 36 सीईओ को जिला और राज्य/संघ राज्य-क्षेत्र स्तर पर ऐसी बैठकों का आयोजन करने तथा लॉबित मुद्दों का समाधान लोक प्रतिनिधित्व अधिनियम 1950 और 1951, निर्वाचक रिजिस्ट्रीकरण नियम 1960, निर्वाचनों का संचालन नियम 1961 में निर्धारित कानूनी ढांचे और आयोग द्वारा समय-समय पर जारी मैनुअल, दिशा-निर्देशों और अनुदेशों के भीतर करने का निर्देश दिया गया है। राष्ट्रीय/राज्यीय राजनीतिक दलों की सक्रिय

भागीदारी के साथ ये बैठकें पहले ही शुरू हो चुकी हैं। ऐसी सभी बैठकें पूरे देश में प्रत्येक विधान सभा निर्वाचन क्षेत्र, जिले और राज्य/संघ राज्य क्षेत्र में 31 मार्च 2025 तक पूरी कर ली जाएंगी। यह कदम आयोग द्वारा 4 मार्च, 2025 को आईआईआईडीईएम, नई दिल्ली में आयोजित सभी राज्यों/संघ राज्य-क्षेत्रों के सीईओ और प्रत्येक राज्य से एक डीईओ और ईआरओ की भागीदारी वाले सम्मेलन के दौरान मुख्य निर्वाचन आयुक्त श्री ज्ञानेश कुमार के नेतृत्व में तथा निर्वाचन आयुक्तों डॉ. सुखबीर सिंह संधु और डॉ. विवेक जोशी की उपस्थिति में दिए गए निर्देशों के अनुरूप है।

राजनीतिक दलों और उनके अधिकृत प्रतिनिधियों जैसे बुथ लेवल एजेंटों (बीएलए), पोलिंग एजेंटों, कार्टिंग एजेंटों और चुनाव

एजेंटों की चुनाव संबंधित सहित विभिन्न चुनौती प्रक्रियाओं में विशिष्ट भूमिकाएं होती हैं। विधान सभा निर्वाचन क्षेत्रों, जिलों और राज्यों/संघ राज्य क्षेत्रों में आयोजित बैठकों में सक्रिय रूप से और उत्साहपूर्वक भाग लेकर राजनीतिक दलों द्वारा जमीनी स्तर पर उनकी इस प्रकार की भागीदारी का स्वागत किया गया है। आयोग सभी राष्ट्रीय/राज्यीय राजनीतिक दलों से अपील करता है कि वे किसी भी लॉबित मुद्दे को समयबद्ध तरीके से हल करने के लिए चुनाव अधिकारियों के साथ अपनी इस जमीनी स्तर की भागीदारी का सक्रियतापूर्वक लाभ उठाएं। राष्ट्रव्यापी स्तर पर आयोजित राजनीतिक दलों की इन बैठकों की तस्वीरें आयोग के आधिकारिक सोशल मीडिया हैंडल एट द रेट ईसीआई स्वीप पर देखी जा सकती हैं।

संभागीय अधिकारियों का ई-आफिस का प्रशिक्षण आज से

रीवा। शासन के निर्देशों के अनुसार कार्यालय के सामान्य काज एवं फाइलों के निराकरण के लिए ई-आफिस ऑनलाइन व्यवस्था लागू की जा रही है। इससे जुड़े सभी अधिकारियों, कर्मचारियों के ईमेल आईडी बनाकर साफ्टवेयर में दर्ज किये जा रहे हैं। ई-आफिस प्रणाली का संभागीय अधिकारियों को प्रशिक्षण भी दिया जा रहा है। इस संबंध में कमिश्नर बीएस जामोद ने कहा है कि प्रशिक्षण ई दक्ष केन्द्र शिल्पी प्लाजा बी-ब्लाक रीवा में 24 और 25 मार्च को आयोजित किया जा रहा है। प्रशिक्षण तीन पलियों में दिया जायेगा। प्रशिक्षण के लिए जिला सूचना विज्ञान अधिकारी मनीष पटेल को नोडल अधिकारी बनाया गया है। कमिश्नर ने बताया कि 24 मार्च को सुबह 10 बजे से दोपहर 12 बजे तक जल संसाधन विभाग, लोक निर्माण विभाग, विद्युत विभाग, लोक स्वास्थ्य यांत्रिकीय, ग्रामीण यांत्रिकीय विभाग, मध्यप्रदेश ग्रामीण सड़क प्राधिकरण विभाग तथा मध्यप्रदेश सड़क निगम एवं पीआईर्यू

के अधिकारियों को प्रशिक्षण दिया जायेगा। इसी दिन दोपहर 12.30 बजे से दोपहर 2.30 बजे तक आयोजित प्रशिक्षण में सेतु विकास निगम, लोक शिक्षण, महिला एवं बाल विकास विभाग, उद्योग विभाग, पशुपालन विभाग, स्वास्थ्य विभाग, सामाजिक न्याय विभाग तथा नगरीय प्रशासन विभाग के अधिकारियों एवं कर्मचारियों को प्रशिक्षण दिया जायेगा। इसी दिन दोपहर 3 बजे से शाम 5.30 बजे तक आयोजित कार्यक्रम में उच्च शिक्षा विभाग, कृषि जल विभाग के अधिकारियों, पेंशन कार्यालय, मछली पालन विभाग, डेयरी विभाग तथा जिला विपणन संघ को प्रशिक्षण दिया जायेगा।

प्रशिक्षण के दूसरे दिन 25 मार्च को सुबह 10 बजे से दोपहर 12 बजे तक मंडी बोर्ड, नगरिक आपूर्ति निगम, खाद विभाग, ट्राईवेल, खनिज, आबकारी, हाउसिंग बोर्ड, स्थानीय निधिसम परीक्षा के अधिकारियों को प्रशिक्षण दिया जायेगा। दोपहर 12.30 बजे से दोपहर 2.30 बजे तक कृषि

अभियांत्रिकी, श्रम, योजना, सांख्यिकी, मेडिकल कॉलेज, आजीविका मिशन, आवुवेद विभाग, जिला पंजीयक तथा नगर एवं ग्राम निवेश विभाग को प्रशिक्षण दिया जायेगा। दोपहर 3 बजे से शाम 5.30 बजे तक लोक निर्माण विभाग विद्युत यांत्रिकी, प्रदूषण मंडल, लीड बैंक, सौर ऊर्जा, खाद्य एवं औषधि प्रशासन, तकनीकी शिक्षा, कोशल विकास, राष्ट्रीय सड़क विकास प्राधिकरण, पिछड़ा वर्ग एवं अल्पसंख्यक कल्याण विभाग तथा जल विभाग के अधिकारियों और कर्मचारियों को प्रशिक्षण दिया जायेगा।

समाधान ऑनलाइन कार्यक्रम स्थगित

रीवा। समाधान ऑनलाइन कार्यक्रम 24 मार्च को आयोजित किया जाना था जिसे अपरिहार्य कारणों से स्थगित कर दिया गया है। आगामी समाधान ऑनलाइन कार्यक्रम की तिथि पृथक से जारी की जाएगी।



पोहरी में प्रथम तीर्थंकर आदिनाथ भगवान के जन्मकल्याणक महोत्सव में झूमे श्रद्धालु, निकाली गई भगवान भव्य शोभायात्रा नगर मुख्य मार्ग से होती हुई जय स्तम्भ चौराहा से होते हुए वापिस बड़े मंदिर पहुंची



शिवपुरी ब्यूरो। पोहरी नगर में श्री 1008 आदिनाथ दिगंबर जैन अतिशय क्षेत्र मंदिर किले अंदर पर रविवार को आदिनाथ भगवान का जन्म कल्याणक बड़े ही धूमधाम एवं भक्ति भाव से जैन समाज द्वारा मनाया गया। प्रेस को जारी विज्ञप्ति मे योगेंद्र जैन पत्रकार ने बताया कि जैन धर्म के प्रथम तीर्थंकर भगवान आदिनाथ जी के जन्म कल्याणक बड़े ही हर्ष उल्लास के साथ मनाया गया। सुबह भगवान का अभिषेक एवं शांतिधारा संगीतकार अरुण जैन द्वारा भक्ति भाव से हुई जिसमें भक्त झुपते नजर आए। जैन विद्वानों ने कहा कि प्रथम तीर्थंकर भगवान आदिनाथ का जन्म चैत्र कृष्ण नौवीं के दिन सूर्योदय के समय हुआ। उन्हें जन्म से ही संपूर्ण शास्त्रों का ज्ञान था। उन्हें ऋषभनाथ, ऋषभदेव, आदिब्रह्मा, पुरुदेव और वृषभदेव भी कहा जाता है। सुबह भगवान की पालकी बड़े मंदिर किले अंदर से शुरू हुई पालकी के आगे पुरुष भक्ति में झूम रहते है महिला भगवान के जन्म कल्याणक पर भक्ति गीत में झूम झूम कर भक्ति करती नजर आई जगह जगह भगवान की आरती जैन समाज द्वारा की गई शोभायात्रा नगर के मुख्य मार्ग कटरा मोहल्ला, मैन बाजार, मैन



पोहरी में मुनि श्री नीरज सागर महाराज ससंघ का आज होगा मंगल प्रवेश

आचार्य श्री विद्यासागर महाराज के परम शिष्य एवं आचार्य श्री समय सागर महाराज के आज्ञानुवृत्ति शिष्य मुनि श्री नीरज सागर महाराज एवं निर्मद सागर महाराज शुक्लक श्री सविनय सागर एवं शुक्लक श्री समन्वय सागर महाराज का मंगल विहार श्योपुर से पोहरी नगर के लिए चल रहा है आज सुबह पोहरी में नगर प्रवेश जैन समाज द्वारा बड़े ही धूम धाम से किया जाएगा प्रेस को जारी विज्ञप्ति में योगेन्द्र जैन पत्रकार ने बताया कि मुनि श्री नीरज सागर महाराज संघ सहित मंगल विहार चल रहा है बताया जा रहा कि मुनि श्री राजस्थान के अजमेर से मध्यप्रदेश के कुंडलपुर की ओर मंगल विहार चल रहा है मुनि श्री राजस्थान के अजमेर से विहार करते हुए मध्य प्रदेश के श्योपुर नगर के प्रवेश होने के बाद श्योपुर से मंगल विहार पोहरी की ओर हुआ रात्रि विश्राम ककारा के पास हुआ और पोहरी नगर में आज सुबह 8 बजे मुनि श्री नीरज सागर महाराज एवं निर्मद सागर महाराज शुक्लक श्री सविनय सागर एवं शुक्लक श्री समन्वय सागर महाराज का मंगल प्रवेश बड़े ही धूम धाम से जैन समाज द्वारा किया गया मंगल विहार में मुनि श्री के साथ विनोद जैन एलआईसी, शिखर चंद जैन,डॉ मनोज जैन, देवेन्द्र जैन,ऋषभ जैन, डॉ राजेश जैन,अरुण जैन,दीपक शर्मा,योगेंद्र जैन पत्रकार, अभय जैन,विपिन जैन,हितेश जैन पत्रकार, अमित जैन, नीरज जैन,विक्रम जैन, सतीश जैन किले विकी जैन,अक्षय जैन, नीरू जैन,अतिशय जैन सहित जैन समाज के लोग उपस्थित रहे।

चौराहा से होते हुए वापिस मंदिर पहुंची। जगह-जगह भक्तों ने श्री

जिनेंद्र देव की आरती एवं भजनों पर सभी श्रद्धालुओं ने नृत्य किया।

खरैह गांव में तेंदुए का मूवमेंट, पावर हाउस के पास कर्मचारी ने कैमरे में कैद किया, वन विभाग को दी सूचना

शिवपुरी ब्यूरो। खौद थाना क्षेत्र के खरैह गांव में तेंदुए के मुवमेंट से ग्रामीणों में भय का माहौल है। शनिवार रात को पावर हाउस के पास एक विद्युतकमी ने तेंदुए को देखा। कमी ने तेंदुए की तस्वीर अपने कैमरे में कैद कर ली। स्थानीय लोगों के मुताबिक तेंदुआ पिछले दो दिनों से गांव में दिखाई दे रहा है। इस खबर के फैलते ही पूरे गांव में दहशत का माहौल बन गया है। कुछ ग्रामीण इसे चीता बता रहे हैं। इससे ग्रामीणों के बीच भ्रम की स्थिति पैदा हो गई है। घटना की सूचना वन विभाग को दे दी गई है।



लोडिंग वाहन की टक्कर से बाइक सवार तीन भाई-बहिनों की मौत मृतक कोर्ट में स्टैनोग्राफर, बीटेक, 11वीं के स्टूडेंट



शिवपुरी ब्यूरो। करैरा थानान्तर्गत एनएच 27 महुअर पुल पर सड़क हादसे में कोर्ट के कर्मचारी सहित उसके चचेरे भाई और बहन की मौत हो गई। करैरा थाना क्षेत्र के एनएच 27 महुअर पुल पर यह हादसा हुआ। रॉन साइड से आ रहे तीन पहिया लोडिंग वाहन ने बाइक को टक्कर मार दी। मृतकों की पहचान शिवपुरी न्यायालय में स्टैनोग्राफर अंकित राय उम्र 28 वर्ष और उनके चचेरे भाई-बहन सत्यम राय उम्र 20 वर्ष, वैष्णवी राय उम्र 18 वर्ष के रूप में हुई है। मृतक खोड़ चौकी क्षेत्र के वीरा गांव के रहने वाले थे। तीनों रविवार दोपहर को एक ही बाइक पर सवार होकर उत्तर प्रदेश के झांसी जिले के बल्लमपुर जा रहे थे। वहां

उनके रिश्तेदार के यहां कोई कार्यक्रम था। करैरा में प्राथमिक उपचार के बाद घायल वैष्णवी को ग्वालियर रेफर कर दिया गया है। मृतक सत्यम अपने माता पिता का इकलौता बेटा था। छोटी बहन वैष्णवी की भी हादसे में उसी के साथ मौत हो गई। अब परिवार में सिर्फ बड़ी बहन ही बची है। सत्यम के पिता सुरेंद्र राय शासकीय शिक्षक हैं। वह पिछले दो साल से भोपाल में बीटेक की पढ़ाई कर रहा था। हाल ही में वह होली पर अपने घर लौटा था। सत्यम की बहन वैष्णवी 11वीं कक्षा में पढ़ती थी। शहर में ही अपने माता-पिता के साथ रहा करती थी। वहीं अंकित की नौकरी कोर्ट में स्टैनोग्राफर के पद पर पांच साल पहले लगी थी।

करैरा में पहली बार ब्राह्मण महिला मंडल का होली मिलन समारोह



शिवपुरी ब्यूरो। करैरा में ब्राह्मण समाज धर्मशाला पर आज ब्राह्मण महिला मंडल का होली मिलन समारोह संपन्न हुआ। समारोह में मुख्य अतिथि श्रीमती उर्मिला पाठक संरक्षक, श्रीमती दमयंती मिश्रा, अध्यक्षता श्रीमती साधना पाठक, सचिव श्रीमती वंदना दुबे एवं होली मिलन समारोह का संचालन श्रीमती कांता मिश्रा द्वारा किया गया। सभी ब्राह्मण महिला अन्य पदाधिकारी जिनमें उपाध्यक्ष श्रीमती वंदना शर्मा, कोषाध्यक्ष श्रीमती अंतेश पांडे, प्रवक्ता कांता मिश्रा, सह कोषाध्यक्ष श्रीमती सुनीता शुक्ला, सचिव श्रीमती अंजू दुबे, सलाहकार श्रीमती वंदना दुबे एवं सर्वगोी दुबे पूरी व्यवस्था महिला मंडल पदाधिकारी ने की। जिसमें करैरा क्षेत्र की सभी ब्राह्मण महिलाएं होली मिलन समारोह में आमंत्रित किया गया जिसमें अधिक संख्या में महिलाएं इकट्ठी हुईं। भगवान श्री परशुराम के पूजन कर फूल और गुलाल की होली खेली गई। भगवान श्री कृष्ण राधा की जोड़ी झंकी व

संगीत का कार्यक्रम रखा गया जिसमें प्रमुख भजन संगीत मृणालिनी भार्गव पुत्री श्रीमती सुधा अतुल भार्गव एडवोकेट सराहनीय प्रस्तुति रही एवं अन्य महिलाओं ने भी भजन प्रस्तुति दी। सभी महिलाओं ने एक दूसरे को गुलाल लगाकर गले मिलकर होली की शुभकामनाएं दी व संगीत भजन के साथ भगवान राधा कृष्ण नृत्य में सभी महिलाओं ने भाग लिया इसके बाद अध्यक्ष, सचिव ने सभी का आभार माना व शुभकामनाएं एवं बधाइयां दी। इसके बाद शुल्काहार एवं प्रसाद वितरण महिला मंडल की ओर से किया गया। इससे यह संदेश जाता है या मिलता है ऐसे धर्म के कार्य करने से एकता का प्रतीक और मजबूती का सहारा मिलता है। होली मिलन समारोह की सराहना अन्य समाजों द्वारा भी की गई। इसमें सहयोग ब्राह्मण समाज के प्रमुख महेंद्र त्रिपाठी, वृजेश पाठक, पंकज भार्गव ब्राह्मण समाज युवा अध्यक्ष सूरज चौबे एवं रामजी दुबे पत्रकार इस होली मिलन समारोह के सहयोग में रहे।

पीएम आवास योजना के तहत दूसरे चरण के लिए सर्वे जारी जोड़े जा रहे हैं पात्र परिवारों के नाम

शिवपुरी ब्यूरो। प्रधानमंत्री आवास योजना (ग्रामीण) के द्वितीय चरण के लिए सर्वे किया जा रहा है। इसमें पात्र परिवारों के नाम 31 मार्च तक स्थाई प्रतीक्षा सूची में जोड़ने की कार्यवाही की जा रही है। योजना अंतर्गत केन्द्रीय मंत्री-मण्डल ने योजना को आगामी 5 वर्ष के लिए वित्तीय वर्ष 2024-25 से 2028-29 तक की मंजूरी दी है। इस संबंध में ग्रामीण विकास मंत्रालय भारत सरकार ने आवास प्लस की सूची को अद्यतन करने के लिए आवास प्लस सर्वे 2024 प्रारंभ किया है। प्रधानमंत्री आवास योजना ग्रामीण का सर्वे जिले में ग्राम पंचायत में नियुक्त किये गये सर्वेयर, सचिव, रोजगार सहायक द्वारा किया जायेगा। सर्वे कार्य आवास प्लस एप-2024 से किया जाएगा। इसमें हितग्राही स्वयं के मोबाइल से भी आवेदन कर सकेंगे। इसके लिए मोबाइल एप्लीकेशन

आवास प्लस 2.0 ग्रामीण विकास मंत्रालय द्वारा निर्मित किया गया है। इस ऐप की लिंक आवास सॉफ्ट पोर्टल पर भी उपलब्ध है। सर्वे के लिए जिले की जनपदों एवं ग्राम पंचायत स्तर के अधिकारियों, कर्मचारियों को नामांकित सर्वेयर बनाया गया है। सर्वे 31 मार्च 2025 तक पूर्ण कर लिया जायेगा। जिला पंचायत के मुख्य कार्यपालन अधिकारी हिमांशु जैन ने बताया कि प्रत्येक पात्र परिवार को आवास उपलब्ध कराने का उद्देश्य है जो परिवार शेष हैं उनके भी नाम जोड़े जा रहे हैं। इसके लिए सर्वे किया जा रहा है। उल्लेखनीय है कि ग्रामीण विकास विभाग द्वारा 01 अप्रैल 2016 से प्रधानमंत्री आवास योजना (ग्रामीण) प्रारंभ की गई है जिसके अंतर्गत सभी पात्र परिवारों को बुनियादी सुविधायुक्त पक्का आवास उपलब्ध कराने का लक्ष्य रखा गया है।

अनियंत्रित अर्टिगा कार पुलिस से नीचे गिरी, दो महिला डॉक्टरों की मौत, 4 लोग घायल लुकवासा बायपास पर हादसा



शिवपुरी ब्यूरो। लुकवासा के वायपास एनएच-46 पर रविवार को सुबह एक अर्टिगा कार बेकाबू होकर पुलिस से नीचे गिर गई। हादसे में 2 महिला डॉक्टरों की मौत हो गई, जबकि चार अन्य डॉक्टर घायल हो गए। सभी लोग अयोध्या से उज्जैन जा रहे थे। घायलों को जिला अस्पताल में भर्ती कराया गया है। कार चला रहे डॉ. अतुल आचार्य ने बताया कि उनकी टीम दस दिन पहले महाराष्ट्र से तीर्थ यात्रा के लिए निकली थी। वे अयोध्या दर्शन के बाद उज्जैन के महाकालेश्वर मंदिर जा रहे थे। रविवार सुबह लुकवासा चौकी के पास उनकी कार अचानक बेकाबू होकर पुलिस से टकराकर नीचे गिर गई। हादसे की सूचना मिलते ही कोलारस थाना

पुलिस मौके पर पहुंची और राहत कार्य शुरू किया। इस दुर्घटना में डॉ. तन्वी आचार्य उम्र 50 वर्ष पत्नी डॉ. अतुल आचार्य की मौके पर ही मौत हो गई। वहीं डॉ. नीलम हालत में जिला अस्पताल ले जाया गया, जहां इलाज के दौरान उन्होंने भी दम तोड़ दिया। कार में मुंबई और आसपास के रहने वाले छह डॉक्टर सवार थे। घायलों में डॉ. उदय जोशी उम्र 64 वर्ष निवासी दादर, डॉ. सुबोध पांडे उम्र 62 वर्ष निवासी बसई महाराष्ट्र, डॉ. अतुल आचार्य उम्र 55 वर्ष निवासी भिवंडी महाराष्ट्र, डॉ. सीमा जोशी उम्र 59 वर्ष घायल हुए हैं। पुलिस हादसे के कारणों की जांच में जुटी है।

स्कूल में जमीन पर बिखरी पड़ी किताबें, जांच शुरू, प्रभारी बोले- पिछले साल की बची, कोई ताला तोड़कर कमरे में घुसा, वीडियो बनाई

शिवपुरी ब्यूरो। कोलारस विकासखंड स्थित लुकवासा एकीकृत शासकीय माध्यमिक विद्यालय परिसर में छात्रों की पुस्तकें कचरे की तरह बिखरी होने का वीडियो सामने आया है। इस मामले में शाला प्रभारी देवीलाल दिवाकर का कहना है कि ये पिछले साल की बची किताबें हैं। किसी अज्ञात व्यक्ति ने स्कूल की बाउंड्री फांदकर अंदर घुसने के बाद कमरे का ताला तोड़ा फिर किताबों को बिखेरकर फोटो-वीडियो बना लिए। हालांकि, वीडियो में स्कूल के मुख्य गेट पर ताला लगा दिखाई दे रहा है। इस बारे में जिला परियोजना समन्वयक दफ्तर सिंह सिकरवार ने बताया कि सीएस सी सुरेश बैरागी ने मौके का निरीक्षण कर लिया है। उन्होंने कहा कि सत्र समाप्त होने के बाद जन शिक्षा केंद्र स्तर पर बांटी जाने वाली बची हुई पुस्तकें एकत्रित कर रखी जाती हैं। मामले की जांच की जा रही है। जांच के बाद दोषियों पर कार्रवाई की जाएगी।

देहात पुलिस ने 5 लाख रुपए की 25.13 ग्राम स्मैक के साथ एक आरोपी को किया गिरफ्तार



शिवपुरी ब्यूरो। देहात थाना पुलिस ने मोटरसाइकिल से स्मैक की तस्करी करने आए एक युवक को 5 लाख रुपए की 25.13 ग्राम स्मैक के साथ गिरफ्तार किया है। देहात थाना प्रभारी रतेश सिंह यादव ने बताया कि 22 मार्च को मुखबिर से सूचना प्राप्त हुई कि एक व्यक्ति अवैध मादक पदार्थ स्मैक रखे बेचने की फिराक में बड़ागांव रोड पुलिस के पास खड़ा हुआ है जिस पर तत्काल कार्यवाही करते हुए आरोपी शिवम पाल पुत्र चंद्रभान

सिंह पाल उम्र 19 साल निवासी ग्राम आसपुर थाना भौंती जिला शिवपुरी को गिरफ्तार कर उसके कब्जे से 25.13 ग्राम स्मैक कीमती लगभग 5 लाख रुपये एवं घटना में प्रयुक्त मोटरसाइकिल टीव्हीएस राइडर क्रमांक एमपी 33 जेडई 6791 कीमती 1 लाख रुपये के कुल मशरूका कीमती 6 लाख रुपए जब्त किया है। आरोपी शिवम पाल के विरुद्ध अपराध धारा 8/21 एनडीपीएस एक्ट का पंजीबद्ध किया गया। थाना प्रभारी रतेश सिंह

यादव ने बताया कि शिवपुरी पुलिस जिले में नशे के खिलाफ लगातार अभियान चला रही है। अवैध गतिविधियों पर कड़ी नजर रखी जा रही है। उक्त कार्रवाई में निरी. रतेश सिंह, जनि. सपना रावत, सर्जेंट विनोद सिंह गुर्जर, प्रभार. दीपचंद्र, प्रभार भगवत प्रसाद, प्रभार सुनील भार्गव, प्रभार आदेश धाकड़, आर. बदन सिंह, दिनेश सिंह, मिथुन कुशवाह, ऋषभ करार, मनोज कुमार, मनोज गौड, रणवीर शर्मा की मुख्य भूमिका रही है।

शहीदों को समर्पित स्वैच्छिक रक्तदान शिविर में 32 एमबीबीएस छात्र छात्राओं ने किया महादान मेडिकल कॉलेज में शहीद दिवस पर रक्तदान शिविर आयोजित



शिवपुरी ब्यूरो। नैशनल मेडिकोज औरोनोइजेशन शिवपुरी नेश्रीमंत राजमाता विजयाराजे सिंधिया चिकित्सा महाविद्यालय एवं चिकित्सालय शिवपुरी में शहीद दिवस के अवसर पर अधिष्ठाता डॉक्टर डी.परमहंस के निर्देशन, अधीक्षक डॉ. आशुतोष चौऋषि के मार्गदर्शन में रक्तदान शिविर का आयोजन ब्लड बैंक में किया गया। जिसमें विभागध्यक्ष डॉ. अपराजिता तोमर द्वारा स्वैच्छिक रक्तदान हेतु अधिक से अधिक संख्या में सम्मिलित होकर स्वैच्छिक रक्तदान

करने की गुजारिश की। डॉ. अपराजिता तोमर का कहना है कि आपके द्वारा रक्तदान कर किसी की जान को बचाया जा सकता है। इस दौरान ब्लड बैंक प्रभारी डॉ. विद्यानंद पंडित रक्तदान कर दूसरों को जीवनदान देने में महत्वपूर्ण भूमिका निभाने वाले समस्त रक्तदाताओं का हृदयपूर्वक आभार एवं वंदन। हमेशा याद रहे, आपका रक्त किसी के जीवन के लिए वरदान हो सकता है। 32 छात्रों ने पहली बार रक्त दान किया। रक्तदान के समय डॉ शिल्पा मोटघरे,

सहायक पीआरओ राहुल अग्रना, लैब टेक्नीशियन रामेश्वर जोशी, योगेश दुबे सहित एमबीबीएस छात्र- छात्राएं मौजूद रहे। एन.एम.ओ. शिवपुरी छात्र समन्वयक- शिवम शर्मा, विद्यार्थी प्रमुख-विकास सिंह कुशवाह, छात्रा प्रमुख- मिनी साहू, रक्तदान टोली प्रमुख- भोला मेहता मौजूद रहे। छात्रों में शिवचरण बघेल, मयंक गौर, राजलव गुप्ता, शशांक भदौरिया, विजयवर्धन राठौर, आदर्श, खुशी अरोरा सहित अन्य ने रक्तदान किया।

अग्रवाल मित्रमंडल शिवपुरी की नवीन कार्यकारिणी का गठन



शिवपुरी ब्यूरो। अग्रवाल मित्र मंडल शिवपुरी की नवीन कार्यकारिणी के गठन हेतु निर्वाचन अधिकारी केशव गoyal के मार्गदर्शन एवं डॉ. वीके जैन की अध्यक्षता में मित्र मंडल की साधारण सभा की बैठक में सम्पन्न हुआ। बैठक में सर्वसम्मति से अध्यक्ष अनिल गुप्ता, वरिष्ठ

उपाध्यक्ष प्रदीप जैन, उपाध्यक्ष डॉ दिनेश जैन, महासचिव कृष्णराम बंसल, सह सचिव अरविंद जैन, कार्यालय सचिव अशोक सिंहल, कोषाध्यक्ष हरिकृष्ण अग्रवाल सर्वसम्मति से निर्वाचित हुए। इसी प्रकार महिला इकाई में अध्यक्ष श्रीमती साधना गुप्ता,वरिष्ठ उपाध्यक्ष श्रीमती सरोज जैन,उपाध्यक्ष

श्रीमती कमलेश जैन,महासचिव अंजना सिंहल और सहसचिव पद पर श्रीमती तनूजा गर्ग सर्वसम्मति से निर्वाचित हुईं। निर्वाचन उपरांत महिला मंडल ने होली मिलन समारोह रखते हुए कृष्ण भजनों पर नृत्य प्रस्तुतियां दीं। कार्यक्रम के अंत में सहभोज भी रखा गया।



रोटरी मेडिकल मिशन की तैयारी युद्ध स्तर पर जारी, 26 मार्च से 2 अप्रैल तक लगेगा मेगा शिविर

देश के नामचीन चिकित्सक करेंगे शिरकत

मुरैना,कांस। स्व. श्रीमती मोहन प्यारी माहेश्वरी जी की स्मृति में रोटरी रीजनल मेडिकल मिशन राहत 2 जो 26 मार्च से 02 अप्रैल 2025 तक विधानसभा अध्यक्ष श्री नरेंद्र सिंह तोमर की अध्यक्षता एवं राज्यसभा सदस्य श्री विवेक तन्खा के मार्गदर्शन एवं मध्य प्रदेश सरकार द्वारा एस.ए फ़ पुलिस परेड ग्राउंड मुरैना में लगाया जा रहा है। जिसकी तैयारी युद्ध स्तर पर जारी है। एस.ए फ़ परेड ग्राउंड में टेंट सिटी बनाई जा रही है, जिसमें तीन बड़े डोम एक डोम वातानुकूलित जो चिकित्सकों की ओपीडी के लिए रहेगा। साथ ही एक डोम में सांस्कृतिक आयोजन हेतु तथा एक



और अन्य डोम में सभी खून की जांच, बी.पी, शुगर ई सी जी आदि एवं दवा वितरण की व्यवस्था रखी गई है।

वर्चित रह गए हैं। वह 26 मार्च से 2 अप्रैल तक एस.ए.फ़ ग्राउंड में अपना स्पोर्ट रजिस्ट्रेशन करा कर भी डॉक्टर से परामर्श ले सकते हैं। मेगा शिविर में देश के प्रमुख संस्थानों जैसे एम्स, मेदांता, जीबी पंत, मानिपाल, रेनबो, राजीव गांधी, अपोलो, मैक्स, गंगाराम, श्रॉफ, हमदर्द, नेशनल हार्ट, आर्टिमिस, राम मनोहर लोहिया, महाराजा अग्रसेन हॉस्पिटल आदि के वरिष्ठ चिकित्सक गण शामिल होंगे। आमजन से अपील है कि बाहर से आए हुए डॉक्टर का अधिक से अधिक लाभ उठाएं और अपना स्पोर्ट पंजीयन कराकर डॉक्टर से परामर्श प्राप्त करें।

एमआईटीएस के सात दिवसीय रासेयो शिविर का हुआ शुभारंभ

ग्वालियर,नसं.। एमआईटीएस सम विश्वविद्यालय की राष्ट्रीय सेवा योजना इकाई के सात दिवसीय विशेष आवासीय शिविर का शुभारंभ गालव त्रिष्टि आईटीआई कॉलेज बड़गांव में किया। शिविर के उद्घाटन समारोह में सम विश्वविद्यालय के डीन एडमिनस्ट्रेशन डॉ. आर एस जादौन मुख्य अतिथि एवं गालव त्रिष्टि आईटीआई कॉलेज के संचालक श्री मुनेंद्र सिंह चौहान विशेष अतिथि के रूप में मौजूद रहे। उद्घाटन समारोह का शुभारंभ मां सरस्वती की वंदना से हुई।

तत्पश्चात राष्ट्रीय सेवा योजना के कार्यक्रम अधिकारी प्रो. दीप किशोर परसेड़िया ने अतिथियों का स्वागत करते हुए सात दिवसीय विशेष शिविर की रूपरेखा बताई। उन्होंने बताया कि शिविर के दौरान राष्ट्रीय सेवा योजना के स्वयं सेवक अलग-अलग गतिविधियां करेंगे जिनमें मुख्यता प्रभात फेरी, श्रमदान, ध्यान एवं योग, रैली और विभिन्न जागरूकता अभियान शामिल होंगे। शिविर में प्रतिदिन दो से तीन बौद्धिक सत्र का आयोजन किया जाएगा जिनके माध्यम से स्वयंसेवक सामाजिक कल्याण में सामूहिक योगदान करना सीखेंगे। उद्घाटन सत्र में एम आई टी एस सम विश्वविद्यालय के डीन



एडमिनस्ट्रेशन डॉ. जादौन ने छात्रों को राष्ट्रीय सेवा योजना के अंतर्गत सामूहिक योगदान के लिए मार्गदर्शन किया। उन्होंने बताया कि राष्ट्रीय सेवा योजना के माध्यम से स्वयंसेवक अपने व्यक्तित्व का विकास अच्छी तरह से कर सकता है। तत्पश्चात आईटीआई कॉलेज के संचालक श्री भदौरिया जी ने छात्रों को सामाजिक कार्य करने

के लिए प्रोत्साहित किया। उद्घाटन सत्र के अंत में राष्ट्रीय सेवा योजना के कार्यक्रम अधिकारी डॉ. सुरेंद्र कुमार चौरसिया ने सभी का आभार व्यक्त किया। उद्घाटन सत्र के उपरांत सभी स्वयंसेवकों ने श्रमदान करके बेटी बचाओ पढ़ाओ बेटी के शीर्षक पर रैली निकालकर बड़गांव क्षेत्र में जागरूकता अभियान चलाया।

राजा मानसिंह तोमर संगीत कला विश्वविद्यालय के छात्र विकास गोयल मुरैना ने हासिल किया तृतीय स्थान

मुरैना,कांस। हाल ही में एसोसिएशन ऑफ इंडियन यूनिवर्सिटीज की ओर से एमिटी यूनिवर्सिटी नोएडा दिल्ली में आयोजित 38 वे राष्ट्रीय युवा उत्सव में राजा मानसिंह तोमर संगीत एवं कला विश्वविद्यालय ग्वालियर के छात्र छात्राओं ने उत्कर्ष प्रदर्शन किया उनका मुकाबला देश भर के 142 विश्वविद्यालय के छात्र-छात्राओं से था।



यह युवा उत्सव प्रतियोगिता 3 मार्च से 7 मार्च 2025 तक अमिटी यूनिवर्सिटी नोएडा दिल्ली में आयोजित की गई दल का नेतृत्व छात्र कल्याण अधिष्ठाता डॉ. हिमांशु द्विवेदी ने किया जिसमें मुरैना शहर के विकास सिंह गोयल ने स्किट विद्या में संगतकार की अहम भूमिका निभाई और उसमें तृतीय स्थान प्राप्त कर शहर का नाम रोशन किया जिसमें उन्होंने

कलेक्टर ने नगर निगम आयुक्त के साथ शीतला माता मंदिर पहुंचकर मेले की व्यवस्थाओं का लिया जायजा

मंदिर पहुँच मार्ग पर नगर निगम एवं जिला पंचायत के माध्यम से की जायेगी प्रकाश व्यवस्था, मेले के दौरान सुरक्षा के पुख्ता प्रबंधन रहेंगे

ग्वालियर,नसं.। नवदुर्गा के अवसर पर शीतला माता मंदिर पर लगने वाले भव्य मेले की व्यवस्थाओं का कलेक्टर श्रीमती रुचिका चौहान ने नगर निगम आयुक्त श्री संघ प्रिय एवं विभागीय अधिकारियों के साथ निरीक्षण किया और अधिकारियों को आवश्यक दिशा-निर्देश दिए। कलेक्टर श्रीमती चौहान ने कहा है कि नवरात्रि के अवसर पर शीतला माता मंदिर पर बड़ी संख्या में श्रद्धालुगण माता के दर्शन के लिये आते हैं। दर्शन के लिये आने वाले श्रद्धालुओं को किसी भी प्रकार की परेशानी नहीं हो, इसके लिये सभी प्रबंधन समय रहते पूर्ण किए जाएं। उन्होंने कहा कि नवरात्रि के दौरान देर रात तक श्रद्धालु मंदिर पहुँचते हैं। मंदिर पहुँचने के मार्ग पर पर्याप्त प्रकाश व्यवस्था हो, इसके लिये नगर निगम अपने क्षेत्र में एवं पंचायत अपने क्षेत्र में प्रकाश व्यवस्था सुनिश्चित करें। इसके साथ ही मंदिर परिसर में भी आने



वाले श्रद्धालुओं को किसी भी प्रकार की परेशानी न हो, इसका भी विशेष ध्यान दिया

जाए। कलेक्टर श्रीमती चौहान एवं नगर निगम आयुक्त श्री संघ प्रिय ने शीतला माता मंदिर पहुँचकर माता के दर्शन किए और आशीर्वाद प्राप्त किया। उन्होंने मंदिर प्रबंधकों से भी चर्चा कर मेले की व्यवस्थाओं के संबंध में जानकारी ली और कहा कि श्रद्धालुओं को किसी प्रकार की दिक्कत न हो, इसके लिये मंदिर प्रशासन भी हर संभव उपाय करें। उन्होंने यह भी कहा कि मंदिर परिसर के आस-पास श्रद्धालुओं की सुविधा के लिये शौचालय आदि की व्यवस्था को भी समय रहते पूर्ण कर लिया जाए।

कलेक्टर श्रीमती रुचिका चौहान ने कहा कि मेले के दौरान सुरक्षा के भी पुख्ता प्रबंध किए जाएंगे। मेले में आने वाले श्रद्धालुओं को किसी भी प्रकार की परेशानी न हो, यह सुनिश्चित किया जायेगा। निरीक्षण के दौरान अलग अलग नगर निगम श्री मुनीष सिकरवार सहित निगम के अधिकारीगण उपस्थित थे।

थानों के कोर्ट मुंषी एक टीम के रूप में कार्य करके अधिक से अधिक लंबित चालानों का करें निराकरण: एसएसपी ग्वालियर

बैठक में एसएसपी ग्वालियर ने लंबित चालान पेप करने में आने वाली समस्याओं को जाना और निराकरण के निर्देश दिये, एससी/एसटी एवं महिला संबंधी अपराधों के चालान किसी भी स्थिति में लंबित नही रहना चाहिए।

ग्वालियर। पुलिस कंट्रोल रूम ग्वालियर सभागार में वरिष्ठ पुलिस अधीक्षक ग्वालियर श्री धर्मवीर सिंह(भापुसे) द्वारा कोर्ट मुंषियों की बैठक ली गई। बैठक में ग्वालियर जिले के समस्त थानों में पदस्थ सभी कोर्ट मुंषी उपस्थित रहे। जिसमें वरिष्ठ पुलिस अधीक्षक ग्वालियर द्वारा कोर्ट मुंषियों के कार्यों की समीक्षा सहित पेंडिंग चालान, एससी/एसटी एक्ट के लंबित चालान, महिला अपराधों के लंबित चालान के संबंध में मीटिंग ली जाकर कार्य में गतिशीलता लाने के निर्देश दिये गये। इस अवसर पर बैठक में अति. पुलिस अधीक्षक(पूर्व/वातावरण/अपराध) श्री कृष्ण लालचंदानी(भापुसे), अति. पुलिस अधीक्षक(मध्य) श्रीमती सुमन गुर्जर, अति. पुलिस अधीक्षक(पश्चिम) श्री गजेन्द्र वर्धमान, अति. पुलिस अधीक्षक(ग्रामीण) श्री निरंजन शर्मा सहित समस्त सीएसपी, एसडीओपी एवं जिले के थानों के कोर्ट मुंषी



उपस्थित रहे। इस अवसर पर एसएसपी ग्वालियर द्वारा वर्ष 2024 से पूर्व के सभी लंबित चालानों की विस्तार से थानावार समीक्षा की गई तथा उनके निराकरण के संबंध में आवश्यक दिशा निर्देश दिये गये। उन्होंने कहा कि चालान माननीय न्यायालय में पेप करते समय अनावेदक को आवश्यक रूप से उपस्थित रखा जाए और एससी/एसटी एवं महिला संबंधी

चालानों की प्रतिदिन समीक्षा कर उनके यथाशीघ्र निराकरण के प्रयास किये जावें।

उन्होंने कहा कि आप सभी एक टीम के रूप में कार्य करेंगे तभी अधिक से अधिक लंबित चालानों का निराकरण किया जा सकेगा, साथ ही चालान पेप करने में आने वाली समस्या को अपने सीएसपी एवं एसडीओपी को बताकर उसका निराकरण कराएँ। जिन थानों की वर्ष 2024 से पूर्व के चालान की पेडेंसी निल पाई गई उनके कोर्ट मुंषियों को एसएसपी ग्वालियर द्वारा इनम भी दिया गया।

बैठक में एसएसपी ग्वालियर ने कहा कि कोर्ट मुंषी के कार्य की समीक्षा हेतु नियमित बैठक ली जानी चाहिए, जिससे कोर्ट मुंषी की कार्यप्रणाली में सुधार आयेगा और जिसके सकारात्मक परिणाम भी प्राप्त होंगे क्योंकि कोर्ट मुंषी-पुलिस व न्यायालय के बीच की महत्वपूर्ण कड़ी है और कोर्ट मुंषी का मुख्य

जल संसाधन के समुचित प्रबंधन से सिंचाई रकबे में निरंतर वृद्धि : मंत्री श्री सिलावट

मोहनपुरा-कुंडालिया को 'सर्वश्रेष्ठ समन्वित जल संसाधन प्रबंधन' पुरस्कार मिलने पर दी बधाई

भोपाल,ब्यूरो। जल संसाधन मंत्री श्री तुलसीराम सिलावट ने कहा है कि मुख्यमंत्री डॉ. मोहन यादव के नेतृत्व में प्रदेश में नवीन सिंचाई परियोजनाओं के निर्माण और जल संसाधन के समुचित प्रबंधन से सिंचाई रकबे में निरंतर वृद्धि हो रही है। हर खेत तक पानी पहुँचाना प्रदेश सरकार का संकल्प है। मंत्री श्री सिलावट ने कहा कि यह प्रसन्नता और गौरव का विषय है कि राजगढ़ जिले की मोहनपुरा-कुंडालिया सिंचाई परियोजना को जल संसाधनों के कुशल उपयोग, जल संरक्षण और कृषि क्षेत्र में सुधार के लिए सीबीआईसी (सेंट्रल बोर्ड ऑफ इरिगेशन एंड पॉवर) अवॉर्डस- 2024 में 'सर्वश्रेष्ठ समन्वित जल संसाधन प्रबंधन' (बेस्ट आईडब्ल्यूआरएम) पुरस्कार से सम्मानित किया गया है। इसके लिए विभागीय अमला तथा क्षेत्र के किसान बधाई के पात्र हैं।

पुरस्कार नई दिल्ली में सेंट्रल बोर्ड ऑफ इरिगेशन एंड पॉवर के ज्यूरि सदस्य श्री ए.के. दिनकर, श्री घनश्याम प्रसाद एवं डॉ. एम.के. सिन्हा द्वारा गत दिवस दिया गया है। इसे मुख्य अभियंता एवं परियोजना निदेशक श्री जीपी सिलावट, अधीक्षण यंत्री एवं परियोजना प्रशासक श्री विकास राजोरिया, परियोजना निदेशक श्री शुभंकर बिस्वास ने प्राप्त किया।

मंत्री श्री सिलावट ने कहा कि यह पुरस्कार मध्यप्रदेश की अभिनव जल प्रबंधन प्रणाली और सतत कृषि विकास में योगदान को मान्यता प्रदान करता है। यह सम्मान राज्य सरकार की दूरदर्शी जल प्रबंधन नीतियों और कुशल कार्यान्वयन का परिणाम है। पुरस्कार जल संरक्षण और आधुनिक सिंचाई प्रणालियों के विस्तार को प्रोत्साहित करेगा। उन्होंने बताया कि मोहनपुरा-कुंडालिया सिंचाई परियोजना की सबसे बड़ी खासियत 'रिजर्वॉयर से सीधे खेत तक' (रिजर्वॉयर टू फ़ील्ड) पानी पहुँचाने की नवीनतम तकनीक है। इस तकनीक में पारंपरिक नहरों के बजाय प्रेशराइज्ड पाइप लाइन नेटवर्क का उपयोग किया जाता है, जिससे पानी बिना किसी रिसाव और वाष्पीकरण के सीधे खेतों तक पहुँचता है। पाइप लाइन आधारित सिंचाई प्रणाली से जलशय से निकलने वाला पानी बिना



खुली नहरों के सीधे किसानों तक पाइपों के माध्यम से पहुँचाया जाता है, जिससे पानी का अपव्यय न के बराबर होता है। मंत्री श्री सिलावट ने कहा कि भू-जल स्तर संतुलन, पर्यावरणीय संतुलन, जलभराव, मिट्टी कटाव और जैव विविधता संरक्षण के साथ ही जल प्रबंधन में यह एक ऐतिहासिक उपलब्धि है। मोहनपुरा-कुंडालिया सिंचाई परियोजना ने मध्यप्रदेश को जल प्रबंधन के क्षेत्र में अग्रणी राज्य बना दिया है। इस पुरस्कार से यह सिद्ध होता है कि नवीनतम तकनीकों और वैज्ञानिक दृष्टिकोण के साथ जल संसाधनों का उपयोग किया जाए, तो जल संरक्षण और सतत कृषि विकास को बढ़ावा दिया जा सकता है। यह परियोजना अन्य राज्यों के लिए भी एक प्रेरणादायक मॉडल बनेगी और जल संसाधन प्रबंधन में मध्यप्रदेश की भूमिका को और सशक्त बनाएगी।

वे नवाचार जिनके चलते मिला पुरस्कार

ऊर्जा दक्षता - पानी को खेतों तक पहुँचाने के लिए प्राकृतिक ढलान और पम्पिंग सिस्टम का उपयोग किया, इससे कम ऊर्जा खपत के साथ किसानों को सिंचाई में अतिरिक्त लागत नहीं लगती। ड्रिप और स्प्रिंकलर सिंचाई का समावेश - खेतों में ड्रिप और स्प्रिंकलर तकनीक को बढ़ावा

दिया, जिससे किसान कम पानी में अधिक उत्पादन कर सकते हैं। जलभराव और मिट्टी कटाव रोकथाम - पारंपरिक नहरों में होने वाले जलभराव और मिट्टी के कटाव की समस्या इस प्रणाली में समाप्त हो गई, जिससे पर्यावरणीय संतुलन बना रहता। हर मौसम में जल उपलब्धता - यह प्रणाली रबी और खरीफ दोनों सीजन में पानी की उपलब्धता सुनिश्चित करती है, जिससे किसान अधिक आत्मनिर्भर बनते हैं।

आईडब्लूआरएम सिद्धांतों का सफल क्रियान्वयन

परियोजना में जल संसाधनों के समुचित और समग्र प्रबंधन का एक उदाहरण प्रस्तुत किया है। आईडब्लूआरएम के तहत जल की उपलब्धता, कुशल उपयोग और पर्यावरणीय स्थिरता सुनिश्चित की गई है।

पारंपरिक नहरों की जगह प्रेशराइज्ड पाइप लाइनों से जल सप्लाई की। सभी जल उपभोक्ताओं को परियोजना से कृषि, पीने के पानी का समान वितरण किया। साथ ही उद्योगों के लिए भी जल आरक्षित किया गया। किसानों को आधुनिक कृषि और जल प्रबंधन तकनीकों की जानकारी दी गई, ताकि वे जल का बेहतर उपयोग कर अधिक उत्पादकता हासिल कर सकें।